

לדדענע קייט

און געזעלשאַפּטלעכע
פּראָבלעמען

פּערטליאַר-שריפט פאַר ליטעראַטור
און געזעלשאַפּטלעכע פּראָבלעמען

30

אַרויסגעגעבן פון העסטדערות הכללית של העובדים העברים בארץ-ישראל

58

תל-אביב

"אלטן-אקציע"

אויף ביידע זייטן הויפטגאס שטייען די שנייקערער ווי א שפאליער — אן "אלטן-אקציע" גייט פארביי.
מען פירט זיי צום צוג.

אין דער נאכט איז געווען אן "אלטן-אקציע" אין געטא. מען האט זיי צונויפגע-זאמלט פון די שטיבער און פון די אלטהיימען. מענער און פרויען. אלע. אלע. מען האט זיי ארויסגעריסן פון געלעגערס און פון פארקלעמטע ארומארעמדיקע הענט פון זייערע דערוואקסענע קינדער.
איצט גייען זיי צו די וואגאנען.

פון ביידע זייטן שטייען די שנייקערער; די וואס ווערן ארויסגעפירט פון געטא צו רייניקן דייטשע גאסן און וועגן. די הילצערנע שנייגראבליעס האלטן זיי אויפגע-שטעלטע לעבן זיך. זיי לאזן פארבייגיין די "אלטן-אקציע".

דער טאג שטייט ווי א ווייס-פראקטיקער אלבאסטער. זיי גייען אין אים. ווייס ארום זיי. ווייסער, רונדיקער שווייגן ווי רייפן ארום און ארום. מען הערט בלויז דעם קריץ פון די פיסטריט אויף דעם טרוקענעם געפריר פון גלאטן אפגעשאבענעם שניי.

שנייקע שטילקייט ארום און ארום. ווייסער געשווייגן. זיי גייען אין דעם דורכ-זיכטיקן געשווייגן ווי אין א גלאזיקן טונעל.

ווייסער לעצטער גאנג —

זיי גייען: פארלעך — געארעמטע, הויכע, שלאנקע. ווי דער ווייסער פראקטיקער גלי פון זייער לעצטן גאנג וואלט פלוצלונג אויסגעגלייכט זייערע רוקנס, ווי עס גלייכט אויס פלאם איינגעבויענע שפענער.

זיי גייען: ווייס פארזיגלטע פנימער; אויסגעשטרעקטע קעפ; בליקן איינגעשטא-כענע צום גלימערדיקן ווייט פון גלאזיקן האריזאנט; צום רונדיקן, ווייסן סוף פון טונעל — ווו עס ווארט דער טויט.

אלץ איז צוגעדעקט מיט בלענדיקן ווייסן געשווייגן. אויסגעשפרייט און פארהאנגען לכבוד זייער לעצטן גאנג. דער שניי האט מער ניט אויף וואס צו פאלן.

זיי גייען אין מיטן וועג. פרויען געפירט פון מענער. מענער געפירט פון פרויען. זיי טראגן דעם ווייסן טויט אויף די קרישטאלענע בליקן פון זייערע אויגן. זיי טראגן אים מיט לאנגזאמע, מאיעסטעטישע טריט. דער טאג גייט פון פארויס — א ליידיקער, ווייסער קאטאפאלק, געשפאנט אין זעקס פאר פערד פון ווייסן מלכות; זילבערנע בלומען-קראנצן זוימען אים ארום, און דימענטענער געפינקל אויף די פאדקעוועס פון זיינע פערד.

די דייטשן טראגן די ביקסן אין אראפגעלאזטע הענט. קיינער וועט ניט אנטלויפן. ס'איז אן "אלטן-אקציע". זיי באגלייטן די פראצעסיע ווי אין א שטיל-שווייגנדיקן צערע-מאניאל. פון זייערע מיילער שלאגט א ווייסער דאמף, און אין דער הויך, איבער די קעפ, מישט ער זיך אויס מיטן מוילדאמף פון די געפירטע.

דער שניי בייכיקט זיך אויף די גאקעטע ביימערצווייגן פון ביידע זייטן וועג די
 ביימער קוקן אויס ווי קרישטאלענע ליוסטערעס, אראפהענגענדיקע פון הימל. דער טאג
 א געהילטער אין בלאנקן ווייס, גייט ווי א שמש פון איין ליוסטערע צו דער אנדערער,
 הייבט-אויף שטילע, ווייסע הענט און צינדט זיי אן מיט פיאלעט און מיט רויט; מיט
 גלימערדיקן ווייס און מיט פראסטיקן בלאג —
 און זיי לויכטן פון ביידע זייטן לענגאויס דעם וועג.
 אַלטן-אַקציע —

זיי גייען ווי אַרויסגעצויגענע פון אַ געוואָרפענעם גורל. זייערע פיסטריט חתמענען
 אויפן שניי אַ פאַרכטיקן הסכּם מיטן טויט: אויב אַן „אַקציע“ אין געטאָ איז פאַרשטענד
 לעך אַז עס דאַרפן זיין זיי. זיי ווייסן: מיט זייער איצטיקן גאַנג שרייבן זיי אַן דאָס לעבן
 פאַר די איבערגעבליבענע אין געטאָ; פאַר די יונגע, פאַר זייערע קינדער.

פאַרלעך. געאַרעמט אין גאַנג. ווי אַ קרוין אויפן ווייסן קאַפּ פון פרוי וואַלפּסאַן.
 זיצט דאָס שוואַרץ-קאַראַקולענע היטעלע. אויסגעוועצט מיט פינקלדיקע שנייבריליאַנטן.
 זי פירט איר מאַן ענג געאַרעמט לעבן זיך. ביידע — שלאַנקע, הויכע. אַלע אין שטאַט
 קענען דאָס באַוווּסטע פאַרל וואַלפּסאַן. זי דריקט איר מאַן געאַרעמט צו זיך. זייערע
 בליקן — גלייך פאַר זיך. זיי פילן איצט איינער דעם צווייטן ווי גאַך קיין מאַל ניט. בלויז
 ער און זי. זי און ער. זיי גייען! אַרום זיי — אַלץ צוגעדעקט מיט ווייס. אַלץ פאַרהאַנגען.
 גאַרנישט. גאַרנישט. בלויז ער און זי, זי און ער.
 זיי גייען!

פון דער הויך פאלן פליטערלעך שניי, זילבער-שטערן, ווי אן אויסגעשיטע קאנפעטי
 נידערן מאַיעסטעטיש אויף זייערע קעפּ, פלאַסטערן זיך אויפן וועג פאַר זייערע פיס ווי
 אַ טעפּיך פון בריליאַנטן.

פון ביידע זייטן, לענגאויס דעם וועג, ברענען די ליוסטערעס מיט בלויז-ווייסן פלאַמעך
 פינקל ווי אין אַ פייערלעכן צערעמאַניאַל.

ס'איז זייער דימענטענע חתונה. זיי גייען געאַרעמט, ביים סוף פון וועג שטייט די
 חופּה. ער און זי, זי און ער. צוזאַמען.

זיי גייען פאַרביי. פרויען געפירטע פון מענער. מענער געפירטע פון פרויען. הינטער
 זיי גייט-נאָך אַ שורה ס.ס. מענער אין שוואַרצע מונדירן. ווי שוואַרצע שאַטנס פון מענטשן
 אויף באַלויכטענער ערד. די ביקסן וויגן זיך אין זייערע אַראַפּגעלאַזטע הענט צום טאַקט
 פון גאַנג.

קיינער וועט ניט אַנטלויפן.
 דער פאַלנדיקער שניי לעשט-אויס די פיסטריט פון די פאַרבייגייענדיקע. די שניי
 שאַרער וועקן זיך אויף; שפּרינגען אַרויס מיט אויסגעשטרעקטע לאַפּעטעס צום מיטן פּו
 וועג. אַ באַנייטע פלייסיקייט האָט זיך אין זיי אויפגעוועקט. דאָס אַקערשט געווענע
 שטראַמט אַריין באַנייטע אויפגעוועקטע פּוחות אין זייערע הענט; זיי טראַכטן: אַן אַלטן
 אַקציע! סוף-פּל-סוף איז דאָס אַ פאַרשטענדלעכע זאַך; לייגט זיך אויפן שכל. אַט די
 פאַרבייגעפירטע וואַלטן ניט געקאַנט שטיין דאָ און שאַרן צוועלף שעה נאַכאַנאַנד דעם
 שניי. זיי קאַנען מער ניט אַרבעטן, דערפאַר שיקן די דייטשן זיי אַוועק קיין אויטוויץ.
 אַבער מיר — מיר וואָס קאַנען אַרבעטן אַט אַזוי, אַט אַזוי, פאַר וואָס זאַלן די דייטשן
 אונדז שיקן קיין אויטוויץ?
 פאַר וואָס?

דער היי
 די געזעצטע פון די
 די ערשטע טראַג
 די פון טויט און ש
 די אויפגעוועקט צו ש
 די מרה-שחו
 די פון אונדז, ווי אַ
 די ברוינער רויך, וואָ
 די בלאַן הימל, וואָ
 די געלעך דרימלע
 די סאָלידע הייזע
 די איינבלענע מענטש
 די פאַמעלעך אין ק
 די פּינערט מיט אַל
 די שוואַרצע סודות, אומגלי
 די זייערע פאַרביקע
 די געלאַקטע פּו
 די גאַנציקע זאָ
 די זייערע געשטע
 די אייטאַמאַבי
 די נאָסן פאַרקויפער
 די די אים, וואָס ב
 די זייערע ווערקול בל
 די פאַרשעמטע צ
 די פאַרשוועכונג
 די יענעם זונטיקדיקן
 די עראַלימער-אַלע
 די אַלע
 די בליידן